



**ALL INDIA RADIO THIRUVANANTHAPURAM**

**ആകാശവാണി, തിരുവനന്തപുരം**  
**NATIONAL BULLETIN**

**DATE: 17.01.2026** **TIME : 07.25 AM**

**പ്രധാന വാർത്തകൾ**

1. ഇന്ത്യയിലെ ആദ്യത്തെ വന്ദേ ഭാരത് സ്ലീപ്പർ ട്രെയിൻ പ്രധാനമന്ത്രി നരേന്ദ്ര മോദി ഇന്ന് ഫ്ളാഗ് ഓഫ് ചെയ്യും. പശ്ചിമബാംഗാളിലും അസമിലും വിവിധ വികസന പദ്ധതികൾക്കും പ്രധാനമന്ത്രി തുടക്കം കുറിക്കും

**Prime Minister Narendra Modi will flag off India's first Vande Bharat sleeper train today. PM will also launch various development projects in West Bengal and Assam.**

2. ഇറാനിലെ ഇന്ത്യൻ പൗരന്മാരുടെ സുരക്ഷ ഉറപ്പാക്കാൻ എല്ലാ നടപടികളും സ്വീകരിച്ചതായി വിദേശകാര്യ മന്ത്രാലയം ഇന്ത്യക്കാർ എത്രയും വേഗം മടങ്ങണമെന്നും നിർദ്ദേശം

**The Ministry of External Affairs says that all steps will be taken to ensure safety of Indian citizens advisory to Indians to return as soon as possible**

---

3. മഹാരാഷ്ട്രയിൽ മുനിസിപ്പൽ കോർപ്പറേഷൻ തിരഞ്ഞെടുപ്പിൽ ബിജെപി -ശിവസേന സഖ്യത്തിന് ഉജ്ജ്വല വിജയം

**BJP-Shiv Sena alliance sweeps Brihanmumbai Municipal Corporation elections.**

4. 64ാമത് കേരള സംസ്ഥാന സ്കൂൾ കലോത്സവത്തിൽ മൂന്നേറ്റം തുടർന്ന് കണ്ണൂർ ജില്ല.

**Kannur district leads in the 64th Kerala State School festival**

5. ഗ്രീൻലാന്റഡ് ഏറ്റെടുക്കാനുള്ള യുഎസ് പദ്ധതിയെ എതിർക്കുന്ന രാജ്യങ്ങൾക്ക് മേൽ കൂടുതൽ തീരുവ ചുമത്തുമെന്ന് പ്രസിഡന്റ് ഡോണാൾഡ് ട്രംപ്

**US President Donald Trump threaten to impose trade tariffs on countries that oppose the US plan to acquire Greenland**

6. അണ്ടർ 19 ലോകകപ്പ് ക്രിക്കറ്റിൽ ഇന്ന് ഇന്ത്യ ബംഗ്ലാദേശിനെ നേരിടും

**India will face Bangladesh in the U-19 Cricket World Cup today**



**PM - VANDE BHARAT SLEEPER (INTRO)**

---

ഇന്ത്യയിലെ പ്രഥമ വന്ദേ ഭാരത് സ്ലീപ്പർ ട്രെയിൻ ഇന്ന് മാൾഡ ടൗൺ റെയിൽവേ സ്റ്റേഷനിൽ പ്രധാനമന്ത്രി നരേന്ദ്ര മോദി പ്ലാഗ് ഓഫ് ചെയ്യും. ഹൗറസ്സും ഗുവാഹത്തിക്കും ഇടയിലാണ് വന്ദേ ഭാരത് സ്ലീപ്പർ ട്രെയിൻ സർവ്വീസ് നടത്തുന്നത്.

**വിശദാംശങ്ങളിലേക്ക്.....**

**(വോയിസ്)**



**PM - VANDE BHARAT SLEEPER (VOICE)**

"വന്ദേ ഭാരത് എക്സ്പ്രസിന്റെ സ്ലീപ്പർ പതിപ്പ് അവതരിപ്പിക്കുന്നതോടെ, ഇന്ത്യയിലെ ദീർഘദൂര ട്രെയിൻ യാത്ര, സാധാരണ യാത്രക്കാർക്ക് വേഗതയേറിയതും സുരക്ഷിതവും കൂടുതൽ സുഖകരവുമാകും. ഹൗറ-ഗുവാഹത്തി റൂട്ട് രാജ്യത്തെ ഏറ്റവും പ്രധാനപ്പെട്ട റെയിൽ ഇടനാഴികളിൽ ഒന്നാണ്, ഇത് ലക്ഷക്കണക്കിന് ആളുകളുടെ ദൈനംദിന യാത്രയെ പിന്തുണയ്ക്കുന്നു. ഇന്ന് ഉദ്ഘാടനം ചെയ്യുന്ന സ്ലീപ്പർ ട്രെയിനിൽ 16 ആധുനിക കോച്ചുകൾ ഉൾപ്പെടുന്നു, ആകെ 823 യാത്രക്കാരെ ഉൾക്കൊള്ളാൻ കഴിയും. പശ്ചിമ ബംഗാളിലെയും അസമിലെയും ജനങ്ങൾക്ക് മികച്ച യാത്രാ സൗകര്യം ഇത് വാഗ്ദാനം ചെയ്യും. കാളിപ്പട്ട് ക്ഷേത്രം, കാമാഖ്യ ദേവി ക്ഷേത്രം തുടങ്ങിയ പ്രധാന തീർത്ഥാടന കേന്ദ്രങ്ങളിലേക്കുള്ള

---

സന്ദർശനങ്ങൾ കൂടുതൽ സൗകര്യപ്രദവുമാകും. കൂടാതെ പശ്ചിമ ബംഗാളിലെ നാല് പ്രധാന റെയിൽവേ പദ്ധതികൾക്ക് പ്രധാനമന്ത്രി മോദി തറക്കല്ലിടും. മാൾഡയിൽ നാല് പുതിയ അമൃത് ഭാരത് എക്സ്പ്രസ് ട്രെയിനുകൾ ശ്രീ മോദി വെർച്യുലായി ഫ്ലാഗ് ഓഫ് ചെയ്യും.

ന്യൂസ് ഡസ്റ്റ് ആകാശവാണി....



### PM-ASSAM

രണ്ട് ദിവസത്തെ സന്ദർശനത്തിനായി പ്രധാനമന്ത്രി നരേന്ദ്രമോദി ഇന്ന് അസമിലെത്തും. ഇന്ന് വൈകിട്ട് ഗുവാഹത്തിയിൽ നടക്കുന്ന പരമ്പരാഗത ബോഡോ സാംസ്കാരിക പരിപാടിയിൽ പ്രധാനമന്ത്രി പങ്കെടുക്കും. നാളെ നാഗോൺ ജില്ലയിലെ കാലിയാബോറിൽ 6,950 കോടി രൂപയിലധികം ചെലവ് വരുന്ന കാസിരംഗ എലവേറ്റഡ് കോറിഡോർ പദ്ധതിക്ക് അദ്ദേഹം തറക്കല്ലിടും. തുടർന്ന് ഗുവാഹത്തി-റോഹ്തക്, ദിബ്രൂഗഡ്-ലഖ്നൗ അമൃത് ഭാരത് എക്സ്പ്രസ് ട്രെയിനുകളുടെ ഫ്ലാഗ് ഓഫും ശ്രീ മോദി നിർവഹിക്കും.



### BIRLA- CSPOC ( INTRO)

സുതാര്യവും, എല്ലാവരെയും ഉൾക്കൊള്ളുന്നതുമായ ജനാധിപത്യ സ്ഥാപനങ്ങൾക്ക് മാത്രമേ ശക്തവും

---

പ്രസക്തവുമായി തുടരാൻ കഴിയു എന്ന് ലോക്സഭാ സ്പീക്കർ ഓം ബിർള. ന്യൂഡൽഹിയിൽ ഇന്നലെ സമാപിച്ച കോമൺവെൽത്ത് സ്പീക്കർമാരുടെയും പ്രിസൈഡിംഗ് ഓഫീസർമാരുടെയും സമ്മേളനത്തിൽ സംസാരിക്കുകയായിരുന്നു അദ്ദേഹം. പാർലമെന്റി സംവിധാനത്തിന്റെ കാര്യക്ഷമതയും പ്രതികരണശേഷിയും വർദ്ധിപ്പിക്കുന്നതിനുള്ള പുതിയ മാർഗ്ഗങ്ങൾ ചർച്ച ചെയ്യാൻ സമ്മേളനത്തിലൂടെ സാധിച്ചതായി ശ്രീ ബിർള പറഞ്ഞു. ( വോയിസ്...)

സമാപന സമ്മേളനത്തിൽ, 29-ാമത് CSPOC യുടെ അധ്യക്ഷസ്ഥാനം ലോക്സഭാ സ്പീക്കർ ഓം ബിർള യുകെ ഹൗസ് ഓഫ് കോമൺസ് സ്പീക്കർ ലിൻഡ്സെ ഹോയലിന് കൈമാറി.



## PARLIAMENT

പാർലമെന്റിന്റെ ബജറ്റ് സമ്മേളനം ഈ മാസം 28-ന് ആരംഭിക്കും. രാഷ്ട്രപതി ദ്രൗപദി മുർമുവിന്റെ നയപ്രഖ്യാപന പ്രസംഗത്തോടെയാണ് സമ്മേളനത്തിന് തുടക്കമാവുക. ഫെബ്രുവരി ഒന്നിനാണ് കേന്ദ്ര ബജറ്റ്. ബജറ്റിന് മുന്നോടിയായുള്ള സാമ്പത്തിക സർവ്വേ ഈ മാസം 29-ന് പാർലമെന്റിൽ സമർപ്പിക്കും.



---

## ASEAN- MEETING

ആറാമത്ത് ആസിയൻ-ഇന്ത്യ ഡിജിറ്റൽ മന്ത്രിതല യോഗം ഇന്നലെ വെർച്വലായി നടന്നു. ഡിജിറ്റൽ രംഗത്തെ പരസ്പരസഹകരണം ശക്തിപ്പെടുത്താൻ ഇന്ത്യയും ആസിയൻ രാജ്യങ്ങളും തമ്മിൽ യോഗത്തിൽ ധാരണയായി.



## MAHARASHTRA CIVIC ELECTION RESULTS

ബൃഹൻമുംബൈ മുനിസിപ്പൽ കോർപ്പറേഷൻ തിരഞ്ഞെടുപ്പിൽ 227 സീറ്റുകളിൽ 118 എണ്ണം നേടി ബി ജെ പി -ശിവസേന സഖ്യം വ്യക്തമായ ഭൂരിപക്ഷം നേടി. 29 മുനിസിപ്പൽ കോർപ്പറേഷനുകളിലായി 2,869 സീറ്റുകളിൽ 2,784 എണ്ണത്തിന്റെയും ഫലം ഇന്നലെ രാത്രി മഹാരാഷ്ട്ര സംസ്ഥാന തിരഞ്ഞെടുപ്പ് കമ്മീഷൻ പ്രഖ്യാപിച്ചു. 1,372 സീറ്റുകൾ നേടി ബിജെപി ഏറ്റവും വലിയ ഒറ്റകക്ഷിയായി ഉയർന്നു. എൻഡിഎയെ പിന്തുണച്ചതിന് മഹാരാഷ്ട്രയിലെ ജനങ്ങളോട് പ്രധാനമന്ത്രി നരേന്ദ്ര മോദി നന്ദി പറഞ്ഞു.



## SC- TMC MLA

ബിജെപിയിൽ നിന്ന് ഭരണകക്ഷിയായ തൃണമൂൽ കോൺഗ്രസിലേക്ക് കുറുമാറിയ പശ്ചിമ ബംഗാൾ

---

എംഎൽഎ മുകുൾ റോയിയെ അയോഗ്യനാക്കിയ കൽക്കട്ട ഹൈക്കോടതി ഉത്തരവ്, സുപ്രീം കോടതി സ്റ്റേ ചെയ്തു. ചീഫ് ജസ്റ്റിസ് സുര്യകാന്ത്, ജസ്റ്റിസ് ജോയ്ലഡ് ബാഗ്ചി എന്നിവരടങ്ങിയ ബെഞ്ചാണ് ഹർജി പരിഗണിച്ചത്. 2021 ൽ കൃഷ്ണനഗർ ഉത്തർ സീറ്റിൽ നിന്നാണ് ബിജെപി ടിക്കറ്റിൽ മുകുൾ റോയി എംഎൽഎ ആയത്.



### **THAPASYA KALA**

തപസ്യ കലാസാഹിത്യവേദി സുവർണജൂബിലി ആഘോഷത്തിന്റെ ഭാഗമായി പാലക്കാട് സംഘടിപ്പിക്കുന്ന രാജ്യാന്തര സംഗീതോത്സവം ഇന്ന് കേന്ദ്രമന്ത്രി ഗജേന്ദ്രസിങ് ഷെഖാവത്ത് ഉദ്ഘാടനം ചെയ്യും. ഈ മാസം 20 വരെയാണ് സംഗീതോത്സവം.



### **SCHOOL FEST**

തൃശൂർ തേക്കിൻകാട് മൈതാനത്ത് നടക്കുന്ന 64ാമത് സംസ്ഥാന സ്കൂൾ കലോത്സവം നാലാം ദിനത്തിലേക്ക് കടക്കുമ്പോൾ 739 പോയിന്റുകളുമായി മുന്നേറ്റം തുടർന്ന് കണ്ണൂർ ജില്ല. 728 പോയിന്റുമായി കോഴിക്കോട് ആണ് തൊട്ടു പിന്നിൽ. തൃശൂരും പാലക്കാടും 726 പോയിന്റുകളുമായി മൂന്നാംസ്ഥാനം പങ്കിടുന്നു. നാളെ വൈകിട്ട് നടക്കുന്ന കലോത്സവത്തിന്റെ സമാപന

---

സമ്മേളനം പ്രതിപക്ഷ നേതാവ് വി.ഡി. സതീശൻ ഉദ്ഘാടനം ചെയ്യും. നടൻ മോഹൻലാൽ ചടങ്ങിൽ വിശിഷ്ടാതിഥിയാകും.



## MEA- IRAN (INTRO)

ഇറാനിലെ നിലവിലുള്ള സ്ഥിതിഗതികൾ ഇന്ത്യ സൂക്ഷ്മമായി നിരീക്ഷിച്ചുവരികയാണെന്ന് വിദേശകാര്യ മന്ത്രാലയം. ഇന്ത്യൻ പൗരന്മാരുടെ സുരക്ഷയ്ക്ക് ആവശ്യമായ എല്ലാ നടപടികളും സ്വീകരിക്കാൻ ഇന്ത്യ പ്രതിജ്ഞാബദ്ധമാണെന്ന് വിദേശകാര്യ വകുപ്പ് രണ്ടുദിവസം ജയ്സ്പാൾ ന്യൂഡൽഹിയിൽ വാർത്താ സമ്മേളനത്തിൽ പറഞ്ഞു. നിലവിലെ സാഹചര്യം കണക്കിലെടുത്ത്, സമീപ ദിവസങ്ങളിൽ ഇറാൻ സന്ദർശിക്കുന്നത് ഒഴിവാക്കണമെന്നും അവിടെയുള്ളവർ എത്രയും വേഗം തിരിച്ചുവരണമെന്നും ശ്രീ ജയ്സ്പാൾ നിർദ്ദേശിച്ചു. (ബ്ലോഗ്- രണ്ടുദിവസം ജയ്സ്പാൾ )



## MANN KI BAAT

പ്രധാനമന്ത്രി നരേന്ദ്രമോദി ആകാശവാണിയിലൂടെ ജനങ്ങളുമായി ആശയങ്ങൾ പങ്കു വയ്ക്കുന്ന പ്രതിമാസ റേഡിയോ പ്രദർശന പരിപാടി മൻ കി ബാത് ഈ മാസം 25 ന് പരിപാടിയുടെ 130 -ാം പതിപ്പാണിത്. മൻ കി ബാത്തിലേക്കുള്ള ആശയങ്ങളും അഭിപ്രായങ്ങളും MyGov,

---

NaMo App എന്നിവയിലൂടെയോ 1800-11-7800 എന്ന ടോൾ ഫ്രീ നമ്പറിലോ ഈ മാസം 23 വരെ അറിയിക്കാം.



## GREENLAND - US TRADE TARIFF

ഡെൻമാർക്കിലെ സ്വയംഭരണ പ്രദേശമായ ഗ്രീൻലാൻഡ് ഏറ്റെടുക്കാനുള്ള യുഎസ് പദ്ധതിയെ എതിർക്കുന്ന രാജ്യങ്ങൾക്ക് മേൽ വ്യാപാര തീരുവ ചുമത്തുമെന്ന് യുഎസ് പ്രസിഡന്റ് ഡോണൾഡ് ട്രംപ്. യുഎസിന്റെ ദേശീയ സുരക്ഷയ്ക്ക് ഗ്രീൻലാൻഡ് നിർണായകമാണെന്നും ആർട്ടിക് മേഖലയിൽ റഷ്യയുടെയും ചൈനയുടെയും വർദ്ധിച്ചുവരുന്ന സാന്നിധ്യത്തിൽ നിന്ന് യുഎസിനെ സംരക്ഷിക്കേണ്ടതുണ്ടെന്നും വൈറ്റ് ഹൗസിൽ നടന്ന യോഗത്തിൽ ട്രംപ് പറഞ്ഞു. അതേസമയം, ഗ്രീൻലാൻഡ് വിഷയത്തിൽ നിരവധി നാറ്റോ സഖ്യകക്ഷികൾ ഡെൻമാർക്കിന് പിന്തുണയുമായി എത്തിയിട്ടുണ്ട്.



## UNDER 19 CRIC WORLD CUP

അണ്ടർ 19 ലോകകപ്പ് ക്രിക്കറ്റിൽ ഇന്ന് ഇന്ത്യ ബംഗ്ലാദേശിനെ നേരിടും. ഇന്ത്യൻ സമയം ഉച്ചയ്ക്ക് ഒരു മണിക്ക് സിംബാബ്വേയിലെ ബുലവായോയിലാണ് മത്സരം. നമീബിയയിലെ വിൻഹോക്കിൽ നടക്കുന്ന രണ്ടാം മത്സരത്തിൽ ശ്രീലങ്ക ജപ്പാനുമായി ഏറ്റുമുട്ടും.



---

## WPL

വനിതാ പ്രീമിയർ ലീഗ് ട്വന്റി 20 ക്രിക്കറ്റിൽ ഗുജറാത്ത് ജയന്റ്സിനെതിരെ റോയൽ ചലഞ്ചേഴ്സ് ബംഗളൂരുവിന് 32 റൺ ജയം. ബംഗളൂരു ഉയർത്തിയ 183 റൺ വിജയലക്ഷ്യം പിന്തുടർന്ന ഗുജറാത്തിന് 18.5 ഓവറിൽ 150 റൺസെടുക്കുന്നതിനിടെ മുഴുവൻ വിക്കറ്റും നഷ്ടമായി. ഇന്ന് നടക്കുന്ന മത്സരങ്ങളിൽ യുപി വാരിയേഴ്സ് മുംബൈ ഇന്ത്യൻസിനേയും ഡൽഹി ക്യാപിറ്റൽസ് റോയൽ ചലഞ്ചേഴ്സ് ബംഗളൂരുവിനേയും നേരിടും.



## CHESS

നെതർലൻഡ്സിൽ ഇന്ന് ആരംഭിക്കുന്ന ടാറ്റാ സ്റ്റീൽ മാസ്റ്റേഴ്സ് ചെസ് സൂർണമെന്റിൽ ലോക ചാമ്പ്യൻ ഡി. ഗുകേഷ് മത്സരിക്കും. ആദ്യ റൗണ്ടിൽ ഉസ്ബെക്കിസ്ഥാന്റെ ജാവോഖിർ സിന്ദാരോവാന് ഗുകേഷിന്റെ എതിരാളി. R.പ്രഗാനന്ദ, അർജുൻ എറിഗൈസി, അരവിന്ദ് ചിദംബരം എന്നീ ഇന്ത്യൻ താരങ്ങളും സൂർണമെന്റിൽ പങ്കെടുക്കുന്നുണ്ട്.



## BUS ACCIDENT TVM

തിരുവനന്തപുരം കല്ലമ്പലത്ത് സൂറിസ്റ്റ് ബസ് മറിഞ്ഞ് അപകടം. തൃശൂർ കൊടകര സഹൃദയ കോളേജിലെ

---

വിദ്യാർത്ഥികൾ സഞ്ചരിച്ച ബസാണ് അപകടത്തിൽപ്പെട്ടത്. സർവീസ് റോഡിനു സമീപത്തെ വീടിന്റെ മുറ്റത്തേക്ക് ബസ് മറിയുകയായിരുന്നു. നാല്പതിലേറെ പേരാണ് ബസിലുണ്ടായിരുന്നത്. നിരവധിപേർക്ക് പരിക്കേറ്റതായാണ് വിവരം.



### **SREE CHITHRA**

ശ്രീചിത്ര തിരുനാൾ ഇൻസ്റ്റിറ്റ്യൂട്ട് ഫോർ മെഡിക്കൽ സയൻസസ് ആൻഡ് ടെക്നോളജിയിലെ കാർഡിയോളജി വിഭാഗത്തിന്റെ സുവർണ്ണ ജൂബിലി ആഘോഷം ഇന്ന് നടക്കും. ഡയറക്ടർ ഡോ. സഞ്ജയ് ബെഹാരി ഉദ്ഘാടനം ചെയ്യും.



### **POLAND- DY. PM VISIT**

പോളണ്ടിന്റെ ഉപപ്രധാനമന്ത്രിയും വിദേശകാര്യ മന്ത്രിയുമായ റാഡോസ്ലാവ് സിക്കോർസ്കി മൂന്ന് ദിവസത്തെ സന്ദർശനത്തിനായി ഇന്ന് ഇന്ത്യയിലെത്തും. നാളെ രാജസ്ഥാനിലെ ജയ്പൂരിൽ നടക്കുന്ന ജയ്പൂർ സാഹിത്യോത്സവത്തിൽ അദ്ദേഹം പങ്കെടുക്കും. തികളാഴ്ച വിദേശകാര്യ മന്ത്രി എസ്. ജയ്ശങ്കറുമായി ന്യൂഡൽഹിയിൽ കൂടിക്കാഴ്ച നടത്തും.



